
vaMshavRiddhikaraM durgA kavacham or vaMshakavacham

ವಂಶವೃದ್ಧಿಕರಂ ದುರ್ಗಾಕವಚಂ ಅಥವಾ ವಂಶಕವಚಂ

Document Information



Text title : vaMsha vRiddhikaraM durgaa kavacham

File name : vanshavRiddhikaradurgAkavacha.itx

Category : kavacha, devii, durgA, devI

Location : doc_devii

Author : jnaana bhaaskara

Transliterated by : Arun Shantharam shantharam.arun at gmail.com

Proofread by : Arun Shantharam shantharam.arun at gmail.com

Latest update : April 12, 2009

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 8, 2021

sanskritdocuments.org

ವಂಶವೃದ್ಧಿಕರಂ ದುರ್ಗಾಕವಚಂ ಅಥವಾ ವಂಶಕವಚಂ



ಭಗವನ್ ದೇವ ದೇವೇಶಕೃಪಯಾ ತ್ವಂ ಜಗತ್ ಪ್ರಭೋ .
ವಂಶಾಖ್ಯ ಕವಚಂ ಬ್ರೂಹಿ ಮಹ್ಯಂ ಶಿಷ್ಯಾಯ ತೇನಘ .
ಯಸ್ಯ ಪ್ರಭಾವಾದ್ದೇವೇಶ ವಂಶ ವೃದ್ಧಿಹಿಜಾಯತೇ .. 1..
.. ಸೂರ್ಯ ಊವಾಚ ..


ಶೃಣು ಪುತ್ರ ಪ್ರವಕ್ಷ್ಯಾಮಿ ವಂಶಾಖ್ಯಂ ಕವಚಂ ಶುಭಂ .
ಸಂತಾನವೃದ್ಧಿಯತ್ಪರನಾದ್ಗರ್ಭರಕ್ಷಾ ಸದಾ ನೃಣಾಂ .. 2..
ವಂಧ್ಯಾಪಿ ಲಭತೇ ಪುತ್ರಂ ಕಾಕ ವಂಧ್ಯಾ ಸುತೈರ್ಯುತಾ .
ಮೃತ ವತ್ಸಾ ಸುಪುತ್ರಸ್ಯಾತ್ಸವದ್ಗರ್ಭ ಸ್ಥಿರಪ್ರಜಾ .. 3..
ಅಪುಷ್ಪಾ ಪುಷ್ಪಿಣೀ ಯಸ್ಯ ಧಾರಣಾಶ್ಚ ಸುಖಪ್ರಸೂಃ .
ಕನ್ಯಾ ಪ್ರಜಾ ಪುತ್ರಿಣೀ ಸ್ಯಾದೇತತ್ ಸ್ತೋತ್ರ ಪ್ರಭಾವತಃ .. 4..
ಭೂತಪ್ರೇತಾದಿಜಾ ಬಾಧಾ ಯಾ ಬಾಧಾ ಕುಲದೋಷಜಾ .
ಗ್ರಹ ಬಾಧಾ ದೇವ ಬಾಧಾ ಬಾಧಾ ಶತ್ರು ಕೃತಾ ಚ ಯಾ .. 5..
ಭಸ್ಮೀ ಭವಂತಿ ಸರ್ವಾಸ್ತಾಃ ಕವಚಸ್ಯ ಪ್ರಭಾವತಃ .
ಸರ್ವೇ ರೋಗಾ ವಿನಶ್ಯಂತಿ ಸರ್ವೇ ಬಾಲಗ್ರಹಾಶ್ಚ ಯೇ .. 6..
.. ಅಥ ದುರ್ಗಾ ಕವಚಂ ..

ಓಂ ಪುರ್ವಂ ರಕ್ಷತು ವಾರಾಹೀ ಚಾಗ್ನೇಯ್ಯಾಂ ಅಂಬಿಕಾ ಸ್ವಯಂ .
ದಕ್ಷಿಣೇ ಚಂಡಿಕಾ ರಕ್ಷೇನ್ನೈರ್ಮುತ್ಯಾಂ ಶವವಾಹಿನೀ .. 1..
ವಾರಾಹೀ ಪಶ್ಚಿಮೇ ರಕ್ಷೇದ್ವಾಯವ್ಯಾಂ ಚ ಮಹೇಶ್ವರೀ .
ಉತ್ತರೇ ವೈಷ್ಣವೀಂ ರಕ್ಷೇತ್ ಈಶಾನೇ ಸಿಂಹ ವಾಹಿನೀ .. 2..
ಊರ್ಧ್ವಾಂ ತು ಶಾರದಾ ರಕ್ಷೇದಧೋ ರಕ್ಷತು ಪಾರ್ವತೀ .
ಶಾಕಂಭರೀ ಶಿರೋ ರಕ್ಷೇನ್ಮುಖಂ ರಕ್ಷತು ಭೈರವೀ .. 3..
ಕಂಠಂ ರಕ್ಷತು ಚಾಮುಂಡಾ ಹೃದಯಂ ರಕ್ಷತಾತ್ ಶಿವಾ .
ಈಶಾನೀ ಚ ಭುಜೌ ರಕ್ಷೇತ್ ಕುಕ್ಷಿಂ ನಾಭಿಂ ಚ ಕಾಲಿಕಾ .. 4..
ಅಪರ್ಣಾ ಹೃದರಂ ರಕ್ಷೇತ್ಕಟಿಂ ಬಸ್ತಿಂ ಶಿವಪ್ರಿಯಾ .
ಊರೂ ರಕ್ಷತು ಕೌಮಾರೀ ಜಯಾ ಜಾನುದ್ವಯಂ ತಥಾ .. 5..
ಗುಲ್ಫಾ ಪಾದೌ ಸದಾ ರಕ್ಷೇದ್ಬ್ರಹ್ಮಾಣೀ ಪರಮೇಶ್ವರೀ .

ಸರ್ವಾಂಗಾನಿ ಸದಾ ರಕ್ಷೇದ್ಧುರ್ಗಾ ದುರ್ಗಾರ್ತಿನಾಶನೀ .. 6..
 ನಮೋ ದೇವ್ಯೈ ಮಹಾದೇವ್ಯೈ ದುರ್ಗಾಯೈ ಸತತಂ ನಮಃ .
 ಪುತ್ರಸೌಖ್ಯಂ ದೇಹಿ ದೇಹಿ ಗರ್ಭರಕ್ಷಾಂ ಕುರುಷ್ವ ನಃ .. 7..
 ಓಂ ಹ್ರೀಂ ಹ್ರೀಂ ಹ್ರೀಂ ಶ್ರೀಂ ಶ್ರೀಂ ಶ್ರೀಂ ಐಂ ಐಂ ಐಂ
 ಮಹಾಕಾಲೀ ಮಹಾಲಕ್ಷ್ಮೀ ಮಹಾಸರಸ್ವತೀ ರುಪಾಯೈ
 ನವಕೋಟಿಮೂರ್ತ್ಯೈ ದುರ್ಗಾಯೈ ನಮಃ .. 8..
 ಹ್ರೀಂ ಹ್ರೀಂ ಹ್ರೀಂ ದುರ್ಗಾರ್ತಿನಾಶಿನೀ ಸಂತಾನಸೌಖ್ಯಂ ದೇಹಿ ದೇಹಿ
 ಬಂಧ್ಯತ್ವಂ ಮೃತವತ್ಸತ್ವಂ ಚ ಹರ ಹರ ಗರ್ಭರಕ್ಷಾಂ ಕುರು ಕುರು
 ಸಕಲಾಂ ಬಾಧಾಂ ಕುಲಜಾಂ ಬಾಹ್ಯಜಾಂ ಕೃತಾಮಕೃತಾಂ ಚ ನಾಶಯ
 ನಾಶಯ ಸರ್ವಗಾತ್ರಾಣಿ ರಕ್ಷ ರಕ್ಷ ಗರ್ಭಂ ಪೋಷಯ ಪೋಷಯ
 ಸರ್ವೋಪದ್ರವಂ ಶೋಷಯ ಶೋಷಯ ಸ್ವಾಹಾ .. 9..
 .. ಫಲ ಶ್ರುತಿಃ ..
 ಅನೇನ ಕವಚೇನಾಂಗಂ ಸಪ್ತವಾರಾಭಿಮಂತ್ರಿತಂ .
 ಋತುಸ್ನಾತ ಜಲಂ ಪೀತ್ವಾ ಭವೇತ್ ಗರ್ಭವತೀ ಧ್ರುವಂ .. 1..
 ಗರ್ಭ ಪಾತ ಭಯೇ ಪೀತ್ವಾ ದೃಢಗರ್ಭಾ ಪ್ರಜಾಯತೇ .
 ಅನೇನ ಕವಚೇನಾಥ ಮಾರ್ಜಿತಾಯಾ ನಿಶಾಗಮೇ .. 2..
 ಸರ್ವಬಾಧಾವಿನಿರ್ಮುಕ್ತಾ ಗರ್ಭಿಣೀ ಸ್ಯಾನ್ನ ಸಂಶಯಃ .
 ಅನೇನ ಕವಚೇನೇಹ ಗ್ರಂಥಿತಂ ರಕ್ತದೋರಕಂ .. 3..
 ಕಟಿ ದೇಶೇ ಧಾರಯಂತೀ ಸುಪುತ್ರಸುಖ ಭಾಗಿನೀ .
 ಅಸೂತ ಪುತ್ರಮಿಂದ್ರಾಣಾಂ ಜಯಂತಂ ಯತ್ಪ್ರಭಾವತಃ .. 4..
 ಗುರೂಪದಿಷ್ಟಂ ವಂಶಾಖ್ಯಂ ಕವಚಂ ತದಿದಂ ಸುಖೇ .
 ಗುಹ್ಯಾದ್ಗುಹ್ಯತರಂ ಚೇದಂ ನ ಪ್ರಕಾಶ್ಯಂ ಹಿ ಸರ್ವತಃ .. 5..
 ಧಾರಣಾತ್ ಪಠನಾದಸ್ಯ ವಂಶಚ್ಛೇದೋ ನ ಜಾಯತೇ .
 ಬಾಲಾ ವಿನಶ್ಯಂತಿ ಪತಂತಿ ಗರ್ಭಾಸ್ತತ್ರಾಬಲಾಃ ಕಷ್ಟಯುತಾಶ್ಚ ವಂಧ್ಯಾಃ .. 6 ..
 ಬಾಲ ಗ್ರಹೈರ್ಭೂತಗಣೈಶ್ಚ ರೋಗೈರ್ನ ಯತ್ರ ಧರ್ಮಾಚರಣಂ ಗೃಹೇ ಸ್ಯಾತ್ ..
 .. ಇತಿ ಶ್ರೀಜ್ಞಾನಭಾಸ್ಕರೇ ವಂಶವೃದ್ಧಿಕರಂ ವಂಶಕವಚಂ
 ಸಂಪೂರ್ಣಂ ..

Encoded and proofread by Arun Shantharam shantharam.arun at gmail.com

pdf was typeset on June 8, 2021

——
Please send corrections to sanskrit@cheerful.com

